

പതിമൂന്നാം കേരള നിയമസഭ
പതിനഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നം.3353

16.12.2015 ൽ മറുപടിയ്ക്ക്

റബ്ബർ കർഷകരുടെ പ്രശ്നങ്ങൾ

ചോദ്യം

ശ്രീ.റ്റി.യു. കരുവിള :

ഉത്തരം

ശ്രീ. കെ.പി. മോഹനൻ
(കൃഷിയും മൃഗസംരക്ഷണവും അച്ചടിയും
സ്റ്റേഷനറിയും വകുപ്പു മന്ത്രി)

(എ) റബ്ബർ ഉൾപ്പെടെയുള്ള കാർഷിക മേഖല നേരിടുന്ന പ്രതിസന്ധി പരിഹരിക്കുവാൻ സ്വീകരിച്ചുവരുന്ന നടപടികൾ വ്യക്തമാക്കുമോ;

(എ) കാർഷിക ഉല്പന്നങ്ങളിൽ റബ്ബറാണ് ഇപ്പോൾ വിലയിടിവ് നേരിടുന്നത്. റബ്ബർ വിലയിടിവ് തടയുന്നതിനായും, റബ്ബർ കർഷകർ നേരിടുന്ന പ്രതിസന്ധി തരണം ചെയ്യുന്നതിനും, കർഷകരെ സഹായിക്കുന്നതിനുമായി വിപണിയിൽ ഇടപെട്ട് റബ്ബർ സംഭരിക്കുന്നതിന് 25.02.2014 ലെ സർക്കാർ ഉത്തരവ് (എം.എസ്) നം.56/2014/കൃഷി, പ്രകാരം നടപടികൾ സ്വീകരിച്ചിട്ടുണ്ട്. റബ്ബർമാർക്ക്, മാർക്കറ്റ് ഫെഡ് എന്നീ ഏജൻസികൾ മുഖേനയാണ് റബ്ബർ സംഭരണം നടത്തിയിട്ടുള്ളത്.

റബ്ബർ കർഷകർ നേരിടുന്ന പ്രശ്നങ്ങൾ പരിഹരിക്കുവാൻ കേന്ദ്ര സർക്കാരിന്റെ ഇടപെടൽ ആവശ്യമാണെന്ന് ബോധ്യപ്പെട്ടതിനാൽ സംസ്ഥാന സർക്കാർ കേന്ദ്ര സർക്കാരിലേയ്ക്ക് നിവേദനം സമർപ്പിച്ചിട്ടുണ്ട്. ഇതിന്റെ അടിസ്ഥാനത്തിൽ സ്വാഭാവിക റബ്ബറിന്റെ ഇറക്കുമതി ചുങ്കം 25 ശതമാനമോ കിലോയ്ക്ക് 30 രൂപയോ ഏതാണോ കുറവ് എന്ന നിരക്കിൽ കേന്ദ്ര സർക്കാർ തീരുമാനമായിട്ടുണ്ട്.

റബ്ബറിന്റെ വിലത്തകർച്ച കാരണം ദുരിതമനുഭവിക്കുന്ന റബ്ബർ കർഷകരെ സഹായിക്കുന്നതിനായി കിലോയ്ക്ക് 150 രൂപ താങ്ങുവില നിശ്ചയിച്ച് റബ്ബർ കർഷകർക്ക് സാമ്പത്തിക സഹായം നേരിട്ട് ലഭ്യമാക്കുക എന്ന ഉദ്ദേശത്തോടുകൂടി 'റബ്ബർ പ്രൊഡക്ഷൻ ഇൻസെന്റീവ് സ്കീം' നടപ്പിലാക്കിയിട്ടുണ്ട്. ഈ

പദ്ധതി പ്രകാരം റബ്ബറിന്റെ താങ്ങുവിലയും റബ്ബർ ബോർഡ് നിശ്ചയിക്കുന്ന ദൈനംദിന വിലസൂചികയും (Daily reference price) തമ്മിലുള്ള വില വ്യത്യാസം റബ്ബർ ബോർഡിലെ ഫീൽഡ് ഓഫീസർ സാക്ഷ്യപ്പെടുത്തിയ വിൽപന ബില്ലിന്റെ അടിസ്ഥാനത്തിൽ കർഷകരുടെ ബാങ്ക് അക്കൗണ്ടിലേക്ക് നേരിട്ട് നൽകുന്നുണ്ട്.

നാളികേരത്തിന് ന്യായമായ വില ഉറപ്പു വരുത്തുന്നതിനായി സംസ്ഥാന സർക്കാർ കൃഷി ഭവനുകൾ മുഖേന കേരഫെഡിന്റെ സഹകരണത്തോടെ പച്ചനാളികേര സംഭരണ പദ്ധതി ഊർജ്ജിതമായി നടപ്പിലാക്കുന്നുണ്ട്.

ഇതിനു പുറമേ നെല്ലിന് ന്യായമായ വില ഉറപ്പു വരുത്തുന്നതിന് സംസ്ഥാനത്ത് സിവിൽ സപ്ലൈസ് കോർപ്പറേഷൻ മുഖേന എല്ലാ ജില്ലകളിലേയും കർഷകരിൽ നിന്നും നെല്ല് സംഭരിക്കുന്നുണ്ട്. കേന്ദ്ര സർക്കാരിന്റെ വികേന്ദ്രീകൃത നെല്ല് സംഭരണ പദ്ധതിയിലുൾപ്പെടുത്തിയാണ് സംസ്ഥാനത്ത് നെല്ല് സംഭരണം നടപ്പിലാക്കുന്നത്.

(ബി) റബ്ബർ കർഷകരുടെ പ്രശ്നങ്ങൾ പരിച്ച് കേന്ദ്ര സർക്കാരിന്റെ ശ്രദ്ധയിൽപ്പെടുത്തുന്നതിന് സ്വീകരിച്ച നടപടികൾ വ്യക്തമാക്കുമോ;

(ബി) റബ്ബർ കർഷകർ നേരിടുന്ന പ്രശ്നങ്ങൾ പരിഹരിക്കുവാൻ കേന്ദ്ര സർക്കാരിന്റെ ഇടപെടൽ ആവശ്യമാണ് എന്ന് ബോധ്യപ്പെട്ടതിനാൽ, സംസ്ഥാന സർക്കാർ കേന്ദ്രസർക്കാരിനോട് നിവേദനത്തിലൂടെ ചുവടെ പറയുന്ന കാര്യങ്ങൾ ആവശ്യപ്പെടുകയുണ്ടായി.

1. റബ്ബറിന്റെ ഇറക്കുമതി തടയുക
2. റബ്ബർ വ്യവസായത്തെ Make in India പദ്ധതിയിൽ ഉൾപ്പെടുത്തുക
3. റബ്ബർ ഷീറ്റിന്റെയും, റബ്ബർ ഉൽപ്പന്നങ്ങളുടെയും ഇറക്കുമതി ചുങ്കം 40% ആയി വർദ്ധിപ്പിക്കുക.
4. റബ്ബർ ആക്വിൽ ഭേദഗതി വരുത്തി സ്വാഭാവിക റബ്ബറിന്റേതുപോലെ സിന്തറ്റിക് റബ്ബറിനും കിലോയ്ക്ക് 2 രൂപ നിരക്കിൽ സെസ് ഏർപ്പെടുത്തുക
5. സ്വാഭാവിക റബ്ബറിന്റെ ഉപയോഗം റോഡ് ടാറിംഗ് ഉൾപ്പെടെയുള്ള ആവശ്യത്തിന് തദ്ദേശീയമായി

വർദ്ധിപ്പിക്കുക.

- 6. ബ്ലോക്ക് റബ്ബറിന്റെ ഇറക്കുമതി ചുരുക്കം 40% ആയി വർദ്ധിപ്പിക്കുക.
- 7. റബ്ബർ ഉല്പാദനം വർദ്ധിപ്പിക്കുവാൻ റബ്ബർ കർഷകരെ പ്രോത്സാഹിപ്പിക്കുക.
- 8. സാഭാവിക റബ്ബറിന് വിലസ്ഥിരത ഏർപ്പെടുത്തുവാൻ അനുയോജ്യമായ പദ്ധതി രൂപീകരിക്കുക.
- 9. റബ്ബർ തടിയെ കാർഷിക ഉല്പന്നമായി പരിഗണിച്ച് എക്സൈസ് ഡ്യൂട്ടിയിൽ നിന്ന് ഒഴിവാക്കുക.
- 10. സാഭാവിക റബ്ബർ പോളിസി രൂപീകരണ കമ്മിറ്റിയിൽ കൂടുതൽ കർഷകരുടെ പ്രാതിനിധ്യം ഉറപ്പാക്കുക എന്നിവയാണ്.

2013-14 കാലയളവിൽ ഇന്ത്യയിലെ റബ്ബർ ഉൽപാദനം 8.41 ലക്ഷം ടൺ ആയിരുന്നു. ഈ കാലയളവിലെ ഉപഭോഗം 9.8 ലക്ഷം ടൺ ആയിരുന്നു. ആഭ്യന്തര വിപണിയിലുണ്ടായ ഈ കമ്മി പരിഹരിക്കുന്നതിന് 3.25 ലക്ഷം ടൺ സാഭാവിക റബ്ബർ ഇറക്കുമതി ചെയ്തു. അതിന്റെ 35% അഡ്വാൻസ് ആതറൈസേഷൻ പദ്ധതി പ്രകാരം മൂല്യ വർദ്ധന നടത്തി കയറ്റുമതി ചെയ്യുന്നതിനായിരുന്നു. കേന്ദ്ര വാണിജ്യ മന്ത്രാലയത്തിന്റെ കണക്കു പ്രകാരം 2014-15 കാലയളവിൽ ഈ കമ്മി 1.3 ലക്ഷം ടൺ ആകുമെന്ന് കരുതുന്നു. മാത്രമല്ല റബ്ബർ വിലയിടിവ് മൂലം റബ്ബർ വിപണിയിലെത്തുന്നതിന്റെ അളവും കുറവാണ്. ഇതു കാരണം വ്യവസായ ആവശ്യത്തിന് റബ്ബർ ഇറക്കുമതി ആവശ്യമാണെന്ന് കേന്ദ്ര സർക്കാർ അറിയിച്ചിരിക്കുന്നു. റബ്ബർ സ്റ്റോക്കിന്റെയും കമ്മിയുടെയും കണക്കുകൾ ശരിയല്ലായെന്ന പരാതി കാരണം ഈ പ്രശ്നം പരിഹരിക്കുന്നതിന് നിർദ്ദേശം നൽകുവാൻ എക്സ്പെർട്ട് കമ്മിറ്റി ഓൺ റബ്ബർ പോളിസിയുടെ കീഴിൽ ഒരു ടെക്നിക്കൽ കമ്മിറ്റിയും രൂപീകരിച്ചിട്ടുണ്ടെന്ന് കേന്ദ്ര സർക്കാർ അറിയിച്ചിട്ടുണ്ട്.

റബ്ബർ വ്യവസായത്തെ Make in India പദ്ധതിയിൽ ഉൾപ്പെടുത്തുക എന്ന ആവശ്യം പരിഗണിക്കുന്നതിന് കേന്ദ്ര വാണിജ്യ വകുപ്പ് കേന്ദ്ര വ്യവസായ വകുപ്പിനോട് ആവശ്യപ്പെട്ടിട്ടുണ്ട്.

റബ്ബർ ഷീറ്റിന്റെയും, റബ്ബർ ഉൽപ്പന്നങ്ങളുടെയും ഇറക്കുമതി ചുങ്കം 40% ആയി വർദ്ധിപ്പിക്കുക എന്ന ആവശ്യത്തിന്മേൽ സ്വാഭാവിക റബ്ബറിന്റെ ഇപ്പോഴത്തെ ഇറക്കുമതി ചുങ്കം 20 ശതമാനമോ 30 രൂപയോ ഏതാണോ കുറവ് അതാണ്. സ്വാഭാവിക റബ്ബറിന്റെ പ്രൈമോമിന് ചുമത്താവുന്ന ഏറ്റവും കൂടിയ നികുതി (ബൗണ്ട് ഡ്യൂട്ടി) 25% ആണ്.

റബ്ബർ ആക്വിൽ ഭേദഗതി വരുത്തി സ്വാഭാവിക റബ്ബറിന്റേതുപോലെ സിന്തറ്റിക് റബ്ബറിനും കിലോയ്ക്ക് 2 രൂപ നിരക്കിൽ സെസ് ഏർപ്പെടുത്തുക എന്ന ആവശ്യം എക്സ്പെർട്ട് കമ്മിറ്റി ഓൺ റബ്ബർ പോളിസിയിൽ ചർച്ച ചെയ്യുന്നതാണെന്ന് കേന്ദ്ര സർക്കാർ അറിയിച്ചിട്ടുണ്ട്.

സ്വാഭാവിക റബ്ബറിന്റെ ഉപയോഗം റോഡ് ടാറിംഗ് ഉൾപ്പെടെയുള്ള ആവശ്യത്തിന് തദ്ദേശീയമായി വർദ്ധിപ്പിക്കുക എന്ന ആവശ്യം പരിഗണിക്കുന്നതിന് കേന്ദ്ര വാണിജ്യ വകുപ്പ്, കേന്ദ്ര റോഡ് ട്രാൻസ്പോർട്ട് വകുപ്പിനോട് ആവശ്യപ്പെട്ടിട്ടുണ്ട്.

ബ്ലോക്ക് റബ്ബറിന്റെ ഇറക്കുമതി ചുങ്കം 40% ആയി വർദ്ധിപ്പിക്കുന്നതിന് എക്സ്പെർട്ട് കമ്മിറ്റി ഓൺ റബ്ബർ പോളിസിയിൽ ചർച്ച ചെയ്യുന്നതാണെന്ന് കേന്ദ്ര സർക്കാർ അറിയിച്ചിട്ടുണ്ട്.

റബ്ബർ ഉല്പാദനം വർദ്ധിപ്പിക്കുവാനും റബ്ബർ കർഷകരെ പ്രോത്സാഹിപ്പിക്കുവാനുമായി റബ്ബർ ബോർഡിൽ നിലവിൽ പ്ലാന്റേഷൻ സബ്സിഡി സ്കീം ഉണ്ട്.

സ്വാഭാവിക റബ്ബറിന് വിലസ്ഥിരത ഏർപ്പെടുത്തുവാൻ അനുയോജ്യമായ പദ്ധതി രൂപീകരിക്കുക എന്ന നിർദ്ദേശം റബ്ബർ ഉൽപ്പാദകരുടെയും എല്ലാ ഉൽപ്പന്നങ്ങൾക്കും ഏർപ്പെടുത്തുന്ന കാര്യം പരിഗണനയിലാണെന്ന് കേന്ദ്ര സർക്കാർ അറിയിച്ചിട്ടുണ്ട്.

റബ്ബർ തടിയെ കാർഷിക ഉല്പന്നമായി പരിഗണിച്ച് എക്സൈസ് ഡ്യൂട്ടിയിൽ നിന്ന് ഒഴിവാക്കുക എന്ന നിർദ്ദേശം കേന്ദ്ര ധനകാര്യ വകുപ്പ് പരിഗണിക്കുന്നതാണെന്ന് കേന്ദ്ര സർക്കാർ അറിയിച്ചിട്ടുണ്ട്.


സ്വാഭാവിക റബ്ബർ പോളിസി രൂപീകരണ കമ്മിറ്റിയിൽ കൂടുതൽ കർഷകരുടെ പ്രാതിനിധ്യം ഉറപ്പാക്കുന്നതിന് 36 അംഗങ്ങളുള്ള എക്സൈസ് കമ്മിറ്റി ഏൻ റബ്ബർ പോളിസിയിൽ നിലവിൽ 5 കർഷക പ്രതിനിധികളുണ്ട്. ആവശ്യമെങ്കിൽ ഈ കമ്മിറ്റിക്ക് കൂടുതൽ അംഗങ്ങളെ കോ-ഓപ്റ്റ് ചെയ്യുവാനുള്ള അധികാരമുണ്ടെന്നും കേന്ദ്ര സർക്കാർ അറിയിച്ചിട്ടുണ്ട്.

(സി) റബ്ബർ അധിഷ്ഠിത ഉത്പാദന യൂണിറ്റുകൾ ആരംഭിച്ച് റബ്ബർ കർഷകരെ സഹായിക്കാൻ നടപടികൾ ഉണ്ടാകുമോ;

(സി) ഇപ്പോൾ പരിഗണനയിലില്ല

(ഡി) സിന്ററ്റിക് റബ്ബറിന്റെ നിയന്ത്രിക്കുവാനും സഹായിക്കുന്നതിന് ഫലപ്രദമായ സ്വീകരിക്കുന്നതിനും ഉണ്ടാകുമോ? ഇറക്കുമതി കർഷകരെ കൂടുതൽ നടപടികൾ നടപടികൾ

(ഡി) വിവിധ മാർക്കറ്റിംഗ് ഫെഡറേഷനുകൾ വഴി ഇറക്കുമതി നിരക്കിൽ RSS - IV റബ്ബർ സംഭരിക്കുവാനുള്ള സാധ്യതകൾ പരിശോധിക്കുന്നുണ്ട്.


സെക്ഷൻ ഓഫീസർ

൧